जवाब हवा में उड़ रहा है - बॉब डिलन 


कितने रास्ते तय करे आदमी 

कि तुम उसे इनसान कह सको ? 

कितने समंदर पार करे एक सफेद कबूतर 
कि वह रेत पर सो सके ? 

हाँ, कितने गोले दागे तोप 

कि उस पर हमेशा के लिए पाबंदी लग जाए ? 
मेरे दोस्त, इनका जवाब हवा में उड़ रहा है 
जवाब हवा में उड़ रहा है। 


हां, कितने साल कायम रहे एक पहाड़ 

कि उसके पहले समंदर उसे डुबा न दे ? 

हाँ, कितने साल जिंदा रह सकते हैं कुछ लोग 

कि उसके पहले उन्हें आजाद किया जा सके ? 

हा, कितनी बार अपना सिर घुमा सकता है एक आदमी 
यह दिखाने कि उसने कुछ देखा ही नहीं ? 

मेरे दोस्त, इनका जवाब हवा में उड़ रहा है 

जवाब हवा में उड़ रहा है। 


हाँ, कितनी बार एक आदमी ऊपर की ओर देखे 
कि वह आसमान को देख सके ? 

हाँ, कितने कान हों एक आदमी के 

कि वह लोगों की रुलाई को सुन सके ? 

हां, कितनी मौतें होनी होंगी कि वह जान सके 
कि काफी ज्यादा लोग मर चुके हैं ? 

मेरे दोस्त, इनका जवाब हवा में उड़ रहा है 
जवाब हवा में उड़ रहा है। 

